



**ഖുർആൻ ബോധനം**

മണ്ണിലെ അചേതനവും നിർജീവവുമായ ധാതുക്കൾ സംഘടിപ്പിച്ച് അല്ലാഹു സജീവനും സചേതനനും വികസ്യരനുമായ മനുഷ്യനെ നിർമ്മിച്ചിരിക്കുന്നു. ഒരു വസ്തുവിനെ മണ്ണിനാൽ നിർമ്മിക്കുകയും അതിനെ പിന്നെ മണ്ണാക്കി മാറ്റുകയും ചെയ്യുന്ന ശക്തിക്ക് ആ വസ്തു വീണ്ടും മണ്ണിൽ നിന്നുളവാക്കുക അസാധ്യമാകുന്നതെങ്ങനെ?

► എ.വൈ.ആർ

സൂറ-22

**അൽഹജ്ജ്**

5. അല്ലയോ മർത്യരേ, മരണാനന്തരം ഉയിർത്തെഴുന്നേൽക്കുന്ന കാര്യത്തിൽ സന്ദേഹിക്കുന്നുവെങ്കിൽ ചിന്തിച്ചു നോക്കുക. ആദിയിൽ നാം നിങ്ങളെ മണ്ണിൽ നിന്നാണ് സൃഷ്ടിച്ചത്. അനന്തരം രേതസുകളിൽ നിന്ന്. പിന്നെ ഗർഭാശയത്തിലൊട്ടിയ ബീജാണുസംയുക്തത്തിൽ നിന്ന്. പിന്നെ സൃഷ്ടവും അസൃഷ്ടവുമായ മാംസപിണ്ഡത്തിൽ നിന്ന്. നിങ്ങൾക്ക് യാഥാർത്ഥ്യം വ്യക്തമാകുന്നതിനു വേണ്ടിയത്രേ നാമിത് വിശദീകരിച്ചുതരുന്നത്. നാം ഇച്ഛിക്കുന്ന ഭ്രൂണങ്ങളെ നിശ്ചിത കാലം ഗർഭാശയത്തിൽ നിവസിപ്പിക്കുന്നു. പിന്നെ ശിശുവായി പുറത്തു കൊണ്ടുവരുന്നു. പിന്നെ നിങ്ങളെ യൗവനത്തിലെത്താൻ പരിപാലിക്കുന്നു. നിങ്ങളിൽ ചിലർ നേരത്തെ മരിപ്പിക്കപ്പെടുന്നു. ചിലരാകട്ടെ അവശമായ വാർധക്യത്തിലേക്ക് തള്ളപ്പെടുന്നു; എല്ലാം അറിഞ്ഞ ശേഷം ഒന്നും അറിയാത്തവരായിത്തീരാൻ. വരണ്ടു കിടക്കുന്നതായി ഭൂമിയെ നീ കാണുന്നുണ്ടല്ലോ. പിന്നെ നാമതിൽ മഴ പെയ്യിച്ചാൽ പെട്ടെന്നു തുടികൊള്ളുന്നു. വികസരമാകുന്നു. കൗതുകമാർന്ന സസ്യവർഗങ്ങളെയൊക്കെയും മുളപ്പിക്കുകയും ചെയ്യുന്നു.

يَتَأْتِيهَا النَّاسُ إِنْ كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِّن تُّرَابٍ ثُمَّ مِّن نُّطْفَةٍ ثُمَّ مِّن عَلَقَةٍ ثُمَّ مِّن مُّضْغَةٍ مُّخَلَّقَةٍ وَغَيْرِ مُخَلَّقَةٍ لِّنُبَيِّنَ لَكُمْ وَنُقِرُّ فِي الْأَرْحَامِ مَا نَشَاءُ إِلَىٰ آجَلٍ مُّسَمًّى ثُمَّ نُخْرِجُكُمْ طِفْلًا ثُمَّ لِتَبْلُغُوا أَشُدَّكُمْ وَمِنكُمْ مَّن يُّتَوَقَّىٰ وَمِنكُمْ مَّن يُّرَدُّ إِلَىٰ أَرْدَلٍ الْعُمُرِ لِكَيْلَا يَعْلَمَ مِن بَعْدِ عِلْمٍ شَيْئًا وَتَرَىٰ الْأَرْضَ هَامِدَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْبَتَتْ مِن كُلِّ زَوْجٍ بَهِيجٍ ﴿٢٢﴾

# ഖൂർആൻ ബോധനം

5

നിങ്ങൾ സംശയത്തിലായെങ്കിൽ (സന്ദേഹിക്കുന്നുവെങ്കിൽ) = **يَتَّبِعُهَا النَّاسُ** = അല്ലയോ മർത്യരേ = **إِنْ كُنْتُمْ فِي رَيْبٍ**  
 മരണാനന്തര ഉയിർത്തെഴുന്നേൽപ്പിനാൽ(നേൽക്കുന്ന കാര്യത്തിൽ) = **مِنَ اللَّعْنَةِ**  
 മണ്ണിൽ നിന്ന് (ആണ്) = **مِّنْ تُرَابٍ** (എങ്കിൽ ചിന്തിച്ചു നോക്കുക, ആദിയിൽ) നാം നിങ്ങളെ സൃഷ്ടിച്ചു(ത്) = **فَأَنَّا خَلَقْنَاكُمْ**  
 അനന്തരം രേതസ്പക്കണത്തിൽ നിന്ന് = **ثُمَّ مِنْ طُفْلَةٍ**  
 പിന്നെ (ഗർഭാശയത്തിലൊട്ടിയ ബീജാണു സംയുക്തത്തിൽനിന്ന്)രക്തപിണ്ഡത്തിൽനിന്ന് = **ثُمَّ مِنْ عَلَقَةٍ**  
 സൃഷ്ടിക്കപ്പെട്ട, രൂപം നൽകപ്പെട്ട (സൃഷ്ടവും) = **مُخَلَّقَةٍ** പിന്നെ മാംസ പിണ്ഡത്തിൽ നിന്ന് = **ثُمَّ مِنْ مُّضْغَةٍ**  
 സൃഷ്ടി രൂപം നൽകപ്പെടാത്തതു(അസൃഷ്ടവും)മായ = **وَغَيْرِ مُخَلَّقَةٍ**  
 നിങ്ങൾക്ക് നാം വെളിവാക്കാൻ(യാഥാർഥ്യം വ്യക്തമാകുന്നതിനു വേണ്ടിയത്രേ നാം ഇത് വിശദീകരിക്കുന്നത്)  
 = **لِيُبَيِّنَ لَكُمْ**  
 നാം ഇഹരിക്കുന്നതിനെ(ന്ന ഭൂമിയിലെ) ഗർഭാശയങ്ങളിൽ = **فِي الْأَرْحَامِ** നാം നിവസിപ്പിക്കുന്നു = **وَنُفُوسٍ**  
 പിന്നെ നാം നിങ്ങളെ പുറത്തുകൊണ്ടുവരുന്നു = **ثُمَّ نُخْرِجُكُمْ** നിശ്ചിത അവധി(കാലം)വരെ = **إِلَىٰ أَجَلٍ مُّسَمًّى**  
 ശിശുവായിട്ട് = **طِفْلًا**  
 പിന്നെ നിങ്ങൾ നിങ്ങളുടെ കരുത്ത് പ്രാപിക്കാൻ (യൗവനത്തിലെത്താൻ നിങ്ങളെ പരിപാലിക്കുന്നു) = **ثُمَّ لَتَبْلُغُوا أَشُدَّكُمْ**  
 നിങ്ങളിൽ ചിലർ (നേരത്തേ) മരിപ്പിക്കപ്പെടുന്നു = **وَمِنْكُمْ مَّنْ يُتَوَفَّىٰ**  
 നിങ്ങളിൽ ചിലർ അവശമായ വാർധക്യത്തിലേക്ക് തള്ളപ്പെടുന്നു = **وَمِنْكُمْ مَّنْ يُرَدُّ إِلَىٰ أَرْذَلِ الْعُمُرِ**  
 അവർക്കറിയാതാവൻ(ഒന്നും അറിയാത്തവരായിത്തീരാൻ) = **لِكَيْلَا يَعْلَمَ**  
 ഒരു വസ്തുവിനെയും(ഒന്നും) = **مِنْ بَعْدِ عِلْمٍ** അറിവിനു (എല്ലാം അറിഞ്ഞ) ശേഷം = **شَيْءٍ**  
 വരണ്ടതായി(ണ്ടു കിടക്കുന്നതായി) = **وَتَرَىٰ** നീ കാണുന്നു(ണ്ടല്ലോ) = **فَإِذَا أَنْزَلْنَا عَلَيْهَا**  
 ജലത്തെ (മഴ) = **مَاءً** നാം അതിന്മേൽ ഇറക്കിയാൽ (പെയ്താൽ) = **أَهْتَرَّتْ**  
 അത് വികസനമായി, വളർന്നു = **وَرَبَّتْ** (പെട്ടെന്ന്) അത് തുടികൊണ്ടു(കൊള്ളുന്നു) = **وَأَنْتَبَتْ**  
 അത് മുളപ്പിച്ചു(പ്പിക്കുകയും ചെയ്യുന്നു) = **وَأَنْتَبَتْ**  
 എല്ലാ ഗണങ്ങളിൽ നിന്ന്, വർഗങ്ങളിൽ നിന്നും (സസ്യവർഗങ്ങളെയൊക്കെയും) = **مِنْ كُلِّ رَوْحٍ**  
 സുന്ദരമായ, കൗതുകമാർന്ന = **بِهَيْبَةٍ**

മരണാനന്തര ജീവിതം നിഷേധിക്കുന്നവരെയാണ് അഭിസംബോധന ചെയ്യുന്നത്. ഉയിർത്തെഴുന്നേൽപ്പിന്റെയും പുനർജീവിതത്തിന്റെയും സാധ്യത മനസ്സിലാക്കാൻ ദുരെയെങ്ങും പോകേണ്ടതില്ല. സ്വന്തം അസ്തിത്വത്തിന്റെ ഉത്ഭവത്തെയും പരിണാമങ്ങളെയും കുറിച്ചാലോചിച്ചു നോക്കിയാൽ തന്നെ അതിന്റെ സ്രഷ്ടാവ് ഏതു വിധത്തിലും സൃഷ്ടിക്കാൻ കഴി വുള്ളവനാണെന്ന് ബോധ്യമാകും. തീരെ ഇല്ലാതിരുന്ന മനുഷ്യനെ ഉണ്ടാക്കിയ ശക്തിക്ക്, ഉണ്ടായ ശേഷം ഇല്ലാതായ മനുഷ്യനെ വീണ്ടും ഉണ്ടാക്കാനാവില്ല എന്നു വിചാരിക്കുന്നത് ബുദ്ധിപരമായ പാപ്പരതമാണ്. നിങ്ങൾ ഉയിർത്തെഴുന്നേൽപ്പിനെ നിഷേധിക്കുന്നുവെങ്കിൽ എന്നു പറയാതെ സംശയിക്കുന്നുവെങ്കിൽ എന്ന് പറഞ്ഞത് ഈ വിഷയത്തിൽ ബഹുദൈവ വിശ്വാസികളുടെ യഥാർഥ നിലപാടിനെ സൂചിപ്പിച്ചുകൊണ്ടാണ്. വിഗ്രഹാരാധകർ പൊതുവിൽ ഉയിർത്തെഴുന്നേൽപ്പിനെ പൂർണ്ണമായി നിഷേധിക്കുന്നില്ല. ചിലർ അക്കാരുടെ ഉറപ്പില്ലാത്ത സംശയാലുക്കാണ്; അതിവിദൂരമായ സാധ്യതയായി കാണുന്നു. മരണത്തോടെ ശരീരമുപേക്ഷിക്കുന്ന ആത്മാവ് അതിന്റെ കർമ്മഫലമനുസരിച്ച് ഉയർന്നതോ താഴ്ന്നതോ ആയ മനുഷ്യരോ

തിര്യക്കുകളോ ആയി ഈ ലോകത്തുതന്നെ പുനർജന്മം കൊള്ളുന്നുവെന്നാണ് ചിലരുടെ വിശ്വാസം. മരിച്ച് ജഡം ദ്രവിച്ച് മണ്ണിൽ ലയിക്കുകയാണല്ലോ. ഇത് വീണ്ടും പഴയ രൂപത്തിലുള്ള ശരീരവും ജീവനുമായി ഉയിർത്തെഴുന്നേൽക്കുമെന്ന് വിശ്വസിക്കാനുള്ള പ്രയാസമാണ് ആളുകളെ പൊതുവിൽ അത് നിഷേധിക്കാനും സംശയിക്കാനും പ്രേരിപ്പിക്കുന്നത്. അതിനാൽ ലോകാവസാനത്തെയും പരലോകത്തെയും അവർ ഗൗരവത്തിലെടുക്കുന്നില്ല. പരലോകമെന്ന വിദൂര സാധ്യത യാഥാർഥ്യമാവുകയാണെങ്കിൽ തന്നെ അവിടെ തങ്ങളുടെ ഇഷ്ടദേവതകളും ശിപാർശകരും തങ്ങളെ രക്ഷിച്ചുകൊള്ളും എന്നാണ് സങ്കല്പം. ഈ ഭൗതിക ജീവിതത്തിന്റെ ലക്ഷ്യം അനന്തമായ പാരത്രിക ജീവിതമാണെന്നും അവിടെ നിങ്ങൾ സങ്കല്പിക്കുന്ന പരദൈവങ്ങളും ശിപാർശകരും തികഞ്ഞ മിഥ്യയാണെന്നും ഖൂർആൻ ശക്തവും വ്യക്തവുമായ ഭാഷയിൽ പ്രസ്താവിക്കുന്നത് ഈ സന്ദേഹികളെ വല്ലാതെ അസ്വസ്ഥരാക്കിയിരുന്നു. തങ്ങളുടെ വിശ്വാസ സൗധം പൂർണ്ണമായി തകർക്കപ്പെടുന്നതായി അവർക്കു തോന്നി. അതിൽ നിന്ന് രക്ഷപ്പെടാൻ കണ്ടെത്തിയ ഒരേയൊരു വഴി

പ്രവാചകനെ മുട്ടാപ്പോക്കുകൾ പറഞ്ഞ് തോൽപിക്കുകയായിരുന്നു. ഉയിർത്തെഴുന്നേൽപ്പ് അത്രക്ക് ഉറപ്പുള്ള കാര്യമാണെങ്കിൽ അതൊന്ന് സംഭവിച്ചുകാണിച്ചാട്ടെ. അല്ലെങ്കിൽ അതിന്റെ സംഭാവ്യതയിൽ ഞങ്ങൾക്കുള്ള സന്ദേഹങ്ങളെല്ലാം ദുരീകരിക്കുന്ന ഒരു ദൃഷ്ടാന്തം കാണിച്ചുതരിക. ഖുർആൻ ഇങ്ങനെ ആവശ്യപ്പെടുന്നവരോട് പറയുകയാണ്: ഉയിർത്തെഴുന്നേൽപ്പ് ബോധ്യപ്പെടാനുള്ള ദൃഷ്ടാന്തങ്ങളാണ് തേടുന്നതെങ്കിൽ അത് നിങ്ങളുടെ അസ്തിത്വത്തിൽ തന്നെ അന്വേഷിച്ചാൽ മതി. നിങ്ങളുടെ ജനനത്തിലും വികാസ-സങ്കോചപ്രതിഭാസങ്ങളിലും മരണാനന്തര ജീവിതത്തിന് വേണ്ടുവോളം തെളിവുകളുണ്ട്.

മനുഷ്യന്റെ സൃഷ്ടി മൗലികമായി മണ്ണിൽ നിന്നാകുന്നു എന്ന് പൗരാണിക കാലം മുതലേ വിശ്വസിച്ചുവരുന്നുണ്ട്. കളിമണ്ണ് കുഴച്ച് മനുഷ്യരൂപം വാർത്ത അതിൽ ജീവൻ ഉരുതുകയായിരുന്നുവെന്ന് ചിലർ പറയുന്നു. മനുഷ്യ സൃഷ്ടിയുടെ തുടക്കം മണ്ണിൽ നിന്നാണെന്ന് ഖുർആനും പറയുന്നു. ചിലേടത്ത് ഒട്ടുന്ന കളിമണ്ണിൽ നിന്ന് (مِنْ طِينٍ لَّزَلٍ) എന്നു ചിലേടത്ത് വെറും കളിമണ്ണ് (مِنْ طِينٍ) എന്നും ചിലേടത്ത് നാരുന്ന മണ്ണിൽ നിന്ന് (مِنْ حَبْطِ مَسْنُونٍ) എന്നും കളിമൺ സത്തിൽ നിന്ന് (مِنْ سُلَيْمٍ مِّنْ طِينٍ) എന്നും പറയുന്നുണ്ട്. മനുഷ്യരെ മണ്ണിൽ നിന്ന് നേരിട്ട് സൃഷ്ടിച്ചതിനെയും, മണ്ണ് ഉൾക്കൊള്ളുന്ന ധാതുക്കളെ പലവിധ പരിണാമങ്ങൾക്ക് വിധേയമാക്കി മനുഷ്യനെ സൃഷ്ടിച്ചതിനെയും സാധ്യകരിക്കുന്നതാണ് ഈ പ്രയോഗങ്ങൾ. മനുഷ്യൻ മണ്ണിൽ നിന്ന് നേരിട്ട് സൃഷ്ടിക്കപ്പെട്ടുവെന്നാണ് ഇസ്ലാമിക പണ്ഡിതന്മാർ പൊതുവിൽ മനസ്സിലാക്കുന്നത്. ഡാർവിൻ ആവിഷ്കരിച്ച, തിര്യക്കുകൾ പരിണമിച്ചുണ്ടായതാണ് മനുഷ്യൻ എന്ന സിദ്ധാന്തത്തെ ഇസ്ലാം അംഗീകരിക്കുന്നില്ല. ആദിയിൽ മണ്ണിൽ നിന്നുള്ള വാക്കപ്പെട്ട മനുഷ്യൻ പിന്നീട് അവനിൽ തന്നെ ഉൽപാദിതമാകുന്ന ശുക്ലബീജത്തിലൂടെ വംശം നിലനിർത്തുകയും വികസിക്കുകയും ചെയ്യുന്നു. മണ്ണിൽ നിന്ന് പുറപ്പെട്ട് മണ്ണിൽ തന്നെ ലയിക്കുന്നതിനിടയിൽ അവൻ അത്യുതകരമായ പരിണാമദശകൾ പിന്നിടുന്നു.

മണ്ണിലോ അതിലടങ്ങിയ ധാതുക്കളിലോ, ജീവന്റെയോ മനുഷ്യ ശരീരത്തിന്റെയോ യാതൊരു ഘടകവും കാണപ്പെടുന്നില്ല. മണ്ണിലെ അചേതനവും നിർജീവവുമായ ധാതുക്കൾ സംഘടിപ്പിച്ച് അല്ലാഹു സജീവനും സചേതനനും വികസനരന്തുമായ മനുഷ്യനെ നിർമ്മിച്ചിരിക്കുന്നു. ഒരു വസ്തുവിനെ മണ്ണിനാൽ നിർമ്മിക്കുകയും അതിനെ പിന്നെ മണ്ണാക്കി മാറ്റുകയും ചെയ്യുന്ന ശക്തിക്ക് ആ വസ്തു വീണ്ടും മണ്ണിൽ നിന്നുള്ളവയ്ക്കു ക്ക അസാധ്യമാകുന്നതെങ്ങനെ? ഇതാണ് ഇവിടെ വെളിപ്പെടുത്തുന്ന ദൃഷ്ടാന്തത്തിന്റെ മർമം.

മൂലത്തിലെ طَفَّفُ -നെയാണ് രേതസ്കണനം എന്ന് തർജ്ജമ ചെയ്തിരിക്കുന്നത്. ശുക്ലം, കണം, ബീജം, പുളളി, കൃത്ത് തുടങ്ങിയ ആശയങ്ങളിലെല്ലാം ഈ പദം ഉപയോഗിക്കുന്നു. രേതസ്കണത്തെ -ബീജത്തെ- ഉദ്ദേശിച്ചാണ് ഖുർആൻ ഇത് ഉപയോഗിച്ചിട്ടുള്ളത്. طَفَّفُ പുരുഷനിലും സ്ത്രീയിലുമുണ്ട്. സ്ത്രീയുടെ طَفَّفُ അണ്ഡമാണ്. സ്ത്രീ പുരുഷ നുത്ഫകളുടെ സങ്കലനത്തെ ഖുർആൻ طَفَّفُ എന്ന് പറയുന്നു. ഒട്ടനൂറ്, തൂങ്ങി നിൽക്കുന്നത്, രക്തക്കട്ട, അട്ട തുടങ്ങിയ അർത്ഥങ്ങൾ വഹിക്കുന്ന പദമാണ് طَفَّفُ . ഖുർആനിലെ طَفَّفُ യെ രക്തപിണ്ഡം എന്ന അർത്ഥ

ത്തിലാണ് ഏറെ പണ്ഡിതന്മാർ സ്വീകരിച്ചിട്ടുള്ളത്. അണ്ഡ-ബീജ സങ്കലനത്തിനു ശേഷം ഭ്രൂണ രൂപീകരണത്തിന്റെ ആദ്യ ദശയായി അതൊരു രക്തക്കട്ടയായി പരിണമിക്കുന്നു എന്ന സങ്കല്പത്തിലാണി അർത്ഥകൽപന. എന്നാൽ അണ്ഡ-ബീജ മിശ്രിതം ആദ്യത്തെ ഏതാനും നാളുകളിൽ ഗർഭശയ ഭിത്തിയിൽ ഒട്ടിനിൽക്കുമെന്ന് പ്രജനന ശാസ്ത്രം പറയുന്നു. ആ അവസ്ഥയെക്കുറിക്കുന്ന طَفَّفُ -യുടെ ഉചിതമായ തർജ്ജമ 'ഒട്ടിപ്പിച്ചത്' എന്നാണെന്ന് പിൽക്കാല വ്യാഖ്യാതാക്കൾ അഭിപ്രായപ്പെടുന്നു. ചർവിത മാംസം പോലെ എല്ലില്ലാത്തതും ദൃഢതയും സാന്ദ്രത കുറഞ്ഞതും സ്മിശ്യവുമായ മാംസമാണ് طَفَّفُ . അണ്ഡ-ബീജ സംയുക്തം പരിണമിച്ചാണ് ഇത് രൂപപ്പെടുന്നത്. സൃഷ്ടിക്കപ്പെട്ടതും സൃഷ്ടിക്കപ്പെടുന്നതല്ലാത്തതും എന്നാണ് طَفَّفُ وَعَبْرٌ مَّخْلُقٌ എന്നതിന്റെ ഭാഷാർത്ഥം. പിണ്ഡാവസ്ഥയിലെത്തുന്ന ചില ഭ്രൂണങ്ങൾ പൂർണ്ണ മനുഷ്യനായി സൃഷ്ടിക്കപ്പെടുന്നു. അല്ലാത്തത് സൃഷ്ടിക്കപ്പെടാതെ ഈ അവസ്ഥയിൽ ശിശിപ്പോകുന്നു. ഇതാണ് ഈ വാക്യത്തിന്റെ ആശയമെന്ന് ചില പണ്ഡിതന്മാർ പറഞ്ഞിരിക്കുന്നു. ചിലരുടെ വ്യാഖ്യാനം ഇപ്രകാരമാണ്. ആദ്യഘട്ടത്തിൽ മാംസ പിണ്ഡത്തിന് - طَفَّفُ - മനുഷ്യരൂപം ഉണ്ടായിരിക്കുകയില്ല. ക്രമേണ അതിൽ മുഖവും മറുവയവങ്ങളും രൂപപ്പെട്ടുകൊണ്ടിരിക്കും. ഈ വ്യാഖ്യാനത്തിന് ഒരു വിമർശനമുണ്ട്. അങ്ങനെയാണെങ്കിൽ രൂപം നൽകപ്പെടാത്ത - طَفَّفُ وَعَبْرٌ مَّخْلُقٌ - അവസ്ഥയെല്ലെ ആദ്യം പരാമർശിക്കേണ്ടിയിരുന്നില്ല? ഇവിടെ ദൃഷ്ടാന്തമായി അവതരിപ്പിക്കുന്നത് സൃഷ്ടിപ്രക്രിയയായതുകൊണ്ടാണ് സൃഷ്ടിക്കപ്പെടുന്നതിനെ ആദ്യം പരാമർശിച്ചതെന്നാണ് മറുപടി. എങ്കിൽ പിന്നെ അസൃഷ്ടത്തെ പരാമർശിക്കാതിരിക്കുകയല്ലേ ഭേദം എന്നും ചോദ്യമുയരുന്നു. സൃഷ്ടി ഉളവാകുന്നത് ഇല്ലായ്മയിൽ നിന്നാണെന്നുണർത്തുന്നതിലൂടെ ദൃഷ്ടാന്തം ബലപ്പെടുത്തുവാനാണിതിനുള്ള മറുപടി. കൂടുതൽ സുതാര്യമായിത്തോന്നുന്നത് ആദ്യത്തെ വ്യാഖ്യാനമാകുന്നു. طَفَّفُ-ന്റെ ബഹുവചനമാണ് طَفَّفُ . ഒരാളുടെ ശാരീരികവും മാനസികവുമായ കരുത്തുകളും കഴിവുകളും പൂർണ്ണത പ്രാപിക്കുന്നതിനെ بَلَغَ أَشُدَّهُ എന്നു പറയുന്നു. സൂറ യൂസുഫ് 22-ാം സൂക്തത്തിനു താഴെ ഈ പ്രയോഗത്തിന്റെ ആശയം കൂടുതൽ വിശദീകരിച്ചിട്ടുണ്ട്. കരുത്തും കഴിവുകളുമെല്ലാം ചോർന്നുപോയ അവശ വാർധക്യമാണ് أَرْدَأَلُ الْعُمُرِ .

തൗഹീദിന്റെയും ആഖിറത്തിന്റെയും പ്രബലവും ഓരോ വ്യക്തിക്കും നേരിട്ടു ഗ്രഹിക്കാവുന്നത്ര ലളിതവുമായ ദൃഷ്ടാന്തമായി ഖുർആൻ മനുഷ്യന്റെ ജനന പ്രക്രിയയെ ആവർത്തിച്ചു പരാമർശിക്കുന്നുണ്ട്. "മനുഷ്യനെ നാം മണ്ണിന്റെ സത്തിൽ നിന്ന് സൃഷ്ടിച്ചു. എന്നിട്ടവനെ ഒരു സുരക്ഷിത സ്ഥാനത്ത് രേതസ്കണമായി പരിവർത്തിപ്പിച്ചു. പിന്നെ രേതസ്കണത്തെ ഒട്ടിപ്പിടിക്കുന്ന രൂപത്തിലാക്കി. അനന്തരം അതിനെ മാംസരൂപത്തിലാക്കി. പിന്നെ ആ മാംസത്തെ അസ്ഥി രൂപത്തിലാക്കി. എന്നിട്ട് അസ്ഥികളെ മാംസം പൊതിഞ്ഞു. അനന്തരം തികച്ചും മറ്റൊരു രൂപത്തിലാക്കി വളർത്തിയെടുത്തു. രൂപം നൽകുന്നവരിൽ ഏറ്റവും സുന്ദരമായ രൂപം നൽകുന്നവനായ അല്ലാഹു ഏറെ അനുഗ്രഹമുടയവൻ തന്നെ. ഇതിനൊക്കെ ശേഷം നിങ്ങൾ മുതലായിത്തീരുക തന്നെ ചെയ്യും. പിന്നെ ഉയിർത്തെഴുന്നേൽപ്പു നാളിൽ ഉറപ്പായും ഉയിർത്തെഴുന്നേൽപ്പിക്കപ്പെടുകയും ചെയ്യും" (അൽ



# ഖൂർആൻ ബോധനം

മുഅ്മിനുൻ 12-16). “(അജയ്യനും കരുണാമയനുമായ) അല്ലാഹു താൻ സൃഷ്ടിച്ചതൊക്കെയും സുന്ദരമായി സൃഷ്ടിച്ചിരിക്കുന്നു. മനുഷ്യ സൃഷ്ടി അവൻ കളിമണ്ണിൽ നിന്നാരുമില്ലാത്തപിന്നെ അവന്റെ വംശാവലിയെ മേൽമേൽ ഒരു ദ്രാവകത്തിൽ നിന്നു ഉറപ്പിച്ചു. എന്നിട്ടവനെ സന്തുലിതമാക്കി. അവനിൽ അവന്റെ ജീവൻ ഉറപ്പിച്ചു. നിങ്ങൾക്കവൻ കാതും കണ്ണും ചിന്തിക്കുന്ന മനസ്സും തന്നു. നിങ്ങൾ തുച്ഛമായേ നന്ദി കാണിക്കുന്നുള്ളൂ. ജനം ചോദിക്കുന്നു: നമ്മൾ മണ്ണിൽ ലയിച്ചു കഴിഞ്ഞാൽ പിന്നെയും പുതുതായി സൃഷ്ടിക്കപ്പെടുമെന്നോ?! അവർ തങ്ങളുടെ വിധാതാവിനെ കണ്ടുമുട്ടുന്നതിനെ അവിശ്വസിക്കുന്നു എന്നതത്രേ കാര്യം” (അസ്സജദ് 7-10). വിശുദ്ധ ഖൂർആൻ സൂചിപ്പിക്കുന്ന ഈ പ്രജനന പ്രക്രിയയെ, വിവിധ ഘട്ടങ്ങളിലൂടെ കുന്നിൻ മേൽഭാഗങ്ങൾ നിരീക്ഷിച്ച് ഇസ്ലാമിക പണ്ഡിതന്മാരും, ആധുനിക ഗവേഷണങ്ങളിലൂടെ പ്രജനന ശാസ്ത്രജ്ഞരും കൂടുതൽ വിശദീകരിച്ചിട്ടുണ്ട്. ഖൂർആനിക വചനങ്ങളെ പൂർണ്ണമായി ശരിവെക്കുന്നതാണ് അവരുടെ കണ്ടെത്തലുകൾ. ഡോക്ടർ മുഹമ്മദലി അൽബാർ എന്ന വൈദ്യശാസ്ത്ര പണ്ഡിതൻ ഖൂർആനിലെയും ഹദീസുകളിലെയും ഭൂമിശാസ്ത്ര സാമ്പന്ധിയായ വചനങ്ങളെ ആധുനികശാസ്ത്രത്തിന്റെ കണ്ടെത്തലുകളുമായി സമീകരിച്ച് വിശദീകരണം ചെയ്തുകൊണ്ട് ഹ്യൂമൻ ഡവലപ്മെന്റ് ആന്റ് റിവിൽഡ് ഇൻദി ഹോളി ഖൂർആൻ ആന്റ് ഹദീസ് എന്ന പേരിൽ ഒരു പുസ്തകം രചിച്ചിട്ടുണ്ട്. നിരവധി ഭാഷകളിൽ വിവർത്തനം ചെയ്യപ്പെട്ട ഈ കൃതിക്ക് മലയാളത്തിൽ ഒന്നിലേറെ പരിഭാഷകളുണ്ട്. ‘ഭൂമിശാസ്ത്രം ഖൂർആനിലും ഹദീസിലും’ എന്നാണ് ഒരു മലയാള വിവർത്തനത്തിന്റെ ശീർഷകം.

ജീവിച്ചിരിക്കുന്നവർക്കെല്ലാം സുഗ്രാഹ്യമായ ഈ ദൃഷ്ടാന്തം അനുസ്മരിപ്പിക്കുന്നത് മനുഷ്യന്റെ സൃഷ്ടി തന്നെ അവൻ അല്ലാഹുവിന്റെ ഏകത്വത്തിന്റെയും കഴിവിന്റെയും വിധായകത്വത്തിന്റെയും പാഠശാലയാകുന്നതിനു വേണ്ടിയാണ് എന്നാകുന്നു. ഇതാണ് **لَيْسَ كَمِثْلِهِ شَيْءٌ** എന്ന വാക്യത്തിന്റെ താൽപര്യം. അല്ലാഹുവിനു വേണമെങ്കിൽ **كُنْ** (ഉണ്ടാവുക) എന്ന ഒരൊറ്റ കൽപനയിലൂടെ ഏത് വസ്തുവിനെയും ഇല്ലായ്മയിൽ നിന്നുളവാക്കാവുന്നതേയുള്ളൂ. അത്തരം ഉളവാക്കലിൽ അവന്റെ ആസൂത്രണ വൈഭവവും കാര്യകാരണ സംവിധാനവും യുക്തിജ്ഞതയുമൊന്നും സൃഷ്ടികൾക്ക് വെളിപ്പെടുകയില്ല. അതിസൂക്ഷ്മവും യുക്തിപൂർണ്ണവും ആസൂത്രിതവുമായ പ്രക്രിയകളിലൂടെ സൃഷ്ടിക്കപ്പെട്ട മനുഷ്യനെ സംബന്ധിച്ചുടത്തോളം സ്വന്തം ജന്മം തന്നെ അല്ലാഹുവിന്റെ അത്യുയമായ സൃഷ്ടിവൈഭവത്തിന്റെ തെളിഞ്ഞ ദൃഷ്ടാന്തമാകുന്നു. താൻ വെറുമൊരു കളിക്കോപ്പല്ല. തന്റെ സൃഷ്ടിക്ക് പിന്നിൽ മഹത്തായ ലക്ഷ്യമുണ്ട്. ആ ലക്ഷ്യവുമായി ഒരുനാൾ അനിവാര്യമായും താൻ സന്ധിച്ചേ തീരൂ. അതിസൂക്ഷ്മമായ ഈ സൃഷ്ടി പ്രക്രിയയിൽ അല്ലാഹു എന്ന ഏകശക്തിക്കല്ലാതെ മറ്റൊന്നിനും പങ്കുണ്ടാവുക സാധ്യമല്ല. അഥവാ മറ്റുള്ളവരുടെ ഇടപെടലുണ്ടായാൽ സൃഷ്ടി പ്രക്രിയ ആകെ താളം തെറ്റും. സ്വന്തം ജന്മത്തെക്കുറിച്ച് ആഴത്തിലാലോചിക്കുന്നവർക്ക് ഈ സത്യങ്ങളെല്ലാം അനായാസം മനസ്സിലാക്കാനാകും.

സൃഷ്ടി പ്രക്രിയ വിശദീകരിക്കുന്നതിന്റെ ഉദ്ദേശ്യം വ്യക്തമാക്കിയ ശേഷം വീണ്ടും ഭൂമിശാസ്ത്രത്തിന്റെ അടുത്ത ഘട്ടത്തിലേക്ക് കടക്കുകയാണ് **مَنْزُورٌ فِي الْأَرْحَامِ** എന്നു തുട

ങ്ങുന്ന വാക്യത്തിലൂടെ. മാംസപിണ്ഡമാകുന്ന ഭ്രൂണം പിന്നീട് ഒരു കാലയളവ് ഗർഭാശയത്തിൽ വസിക്കപ്പെടുന്നു. അക്കാലത്ത് മാംസപിണ്ഡത്തിൽ അസ്ഥികൾ രൂപപ്പെടുകയും അസ്ഥികൾ പിന്നെ പേശികൾ കൊണ്ട് പൊതിയപ്പെടുകയും അവയവ സൃഷ്ടി പൂർണ്ണമാവുകയും ചെയ്യുന്നു. ഇതിന് എടുക്കുന്ന കാലം സാധാരണഗതിയിൽ ഒമ്പത് മാസവും പത്തു ദിവസവുമാണ്. ഒടുവിൽ ആ സ്ത്രീ പുരുഷ ബീജസംയുക്തം തികഞ്ഞ മനുഷ്യക്കുഞ്ഞായി പുറത്തുവരുന്നു. **لَمَّا** എന്ന വാക്കിന് രണ്ട് ആശയമാവാം. ഒന്ന്, മാംസപിണ്ഡമായിത്തീരുന്ന ഭ്രൂണങ്ങളിൽ മനുഷ്യനായി പിറവിക്കൊള്ളണമെന്ന് അല്ലാഹു വിധിച്ചതിനെ മാത്രം ഗർഭാശയത്തിൽ നിവസിക്കുന്നു. അങ്ങനെ ഉദ്ദേശിച്ചിട്ടില്ലാത്ത ഭ്രൂണങ്ങൾ അലസിപ്പോകുന്നു. രണ്ട്, കൂട്ടി ആണോ പെണ്ണോ, പൂർണ്ണനോ അപൂർണ്ണനോ സുന്ദരനോ വിരൂപനോ എന്നെല്ലാം തീരുമാനിക്കുന്നത് അല്ലാഹുവാകുന്നു.

**ثُمَّ لَتَلْتَلَوْنَ أَشُدَّكُمْ** എന്ന വാക്യത്തിൽ **ثُمَّ** ക്കു ശേഷം ‘വളർത്തുന്നു’, ‘പരിപാലിക്കുന്നു’ എന്നർത്ഥം വരുന്ന ഒരു വാക്ക് അനുക്രമമായിട്ടുണ്ടെന്ന് സന്ദർഭത്തിൽ നിന്ന് വ്യക്തമാകുന്നു. ശിശുവായി ജനിക്കുക, പിന്നെ ബാല്യവും കൗമാരവും പിന്നീട് യൗവനത്തിലേത്തുക എന്നത് അല്ലാഹു നിശ്ചയിച്ച ക്രമമാണ്. ഈ ക്രമം മറികടന്ന് ആർക്കും ശൈശവത്തിൽ നിന്നോ ബാല്യത്തിൽ നിന്നോ യൗവനത്തിലേക്ക് ചാടാനാവില്ല.

**وَمِنْكُمْ مَّنْ يَتَوَفَّى** എന്ന വാക്യത്തിലും ബാല്യത്തിൽ അല്ലെങ്കിൽ കൗമാരത്തിൽ അല്ലെങ്കിൽ യൗവനത്തിൽ എന്ന് കുറിക്കുന്ന ഒരു വാക്ക് അനുക്രമമായിട്ടുണ്ടെന്ന് സന്ദർഭം വ്യക്തമാക്കുന്നു. എത്രയോ പേർ ബാല്യത്തിലും കൗമാരത്തിലും യൗവനത്തിലുമായി മരിച്ചുപോകുന്നു. എത്രയോ ആളുകളുടെ ജീവിതം വാർധക്യത്തിന്റെ അങ്ങേയറ്റത്തേക്ക് നീട്ടപ്പെടുന്നു. ഇതും അല്ലാഹുവിന്റെ മാത്രം തീരുമാനമാണ്. സ്വന്തം ജീവിതം ഒരു നിമിഷത്തേക്ക് നീട്ടാനും ചുരുക്കാനും ആർക്കും സാധ്യമല്ല.

**لِكَيْلَا يَغْلِبَ** -യിലെ **ل** ശബ്ദം കാരണ സൂചകമല്ല. വരൾ, ഓളം, അങ്ങനെ, ഒടുവിൽ തുടങ്ങിയ ആശയങ്ങളെയാണ് ഇവിടെ കുറിക്കുന്നത്. അതായത് ഒന്നും അറിയാ

## Matrimonial

**+971551326950, 97455021037,**  
**+91894305127, +919495691775**  
 Email: [littlefairy@gmail.com](mailto:littlefairy@gmail.com)

ത്തവനായിത്തീരാൻ വേണ്ടി ആയുസ്സ് നീട്ടി എന്നല്ല, പലതും അറിഞ്ഞിരുന്നവൻ മനോ മസ്തിഷ്കങ്ങളുടെ തളർച്ചയാൽ ഒന്നും അറിയാത്തവനായിത്തീരുവോളം ആയുസ്സ് നീട്ടപ്പെടുന്നു എന്നാണ്. ശരീരത്തിന്റെ കരുത്തും സൗന്ദര്യവുമെന്ന പോലെ പ്രായം മനസ്സിന്റെ വിജ്ഞാനവും പ്രതിഭയും ചിന്താ ശക്തിയും ചോർത്തിക്കളയും. ആരോഗ്യത്തിലും സമ്പത്തിലും അഹങ്കരിക്കുന്നപോലെ ആളുകൾ അറിവിലും കഴിവിലും അഹങ്കരിക്കാറുണ്ട്. സമ്പത്തും ആരോഗ്യവും പോലെ അവയും അല്ലാഹുവിന്റെ ഒരുദാരുമാകുന്നു. എപ്പോൾ വേണമെങ്കിലും അവനത് തിരിച്ചെടുക്കാവുന്നതേയുള്ളൂ.

സ്വന്തം അസ്തിത്വം ഉൾക്കൊള്ളുന്ന ദൃഷ്ടാന്തത്തെ കുറിച്ചുണർത്തിയ ശേഷം ചുറ്റും പരന്നു കിട്ടിക്കുന്ന ദൃഷ്ടാന്തത്തിലേക്ക് ശ്രദ്ധ ക്ഷണിക്കുകയാണ് **وَتَرَى الْأَرْضَ** എന്നു തുടങ്ങുന്ന വാക്യം. വരണ്ടുണങ്ങി ഉറപ്പരമായി കിടക്കുന്ന മണ്ണിനെ നോക്കുക. ഒരു മഴ പെയ്താൽ പെട്ടെന്നാ അത് തുടങ്ങി വികസിച്ചു ചേതോഹരമായ സസ്യങ്ങൾ മുളപ്പിച്ചു അലംകൃതമാകുന്നു. മഴയിൽ സസ്യങ്ങളുണ്ടായിരുന്നില്ല, മണ്ണിലുമുണ്ടായിരുന്നില്ല. പക്ഷേ, മഴയും മണ്ണും സംഗമിച്ചപ്പോൾ ഭൂമി സസ്യശൃംഖലയായി. സ്ത്രീയും പുരുഷനും സംഗമിക്കുമ്പോൾ പുതു മനുഷ്യർ ജന്മം കൊള്ളുന്നതുപോലെ. നിർജീവമായതിനെ ജീവിപ്പിക്കാനുള്ള അല്ലാഹുവിന്റെ കഴിവിനെ വിളിച്ചോതുന്ന പ്രതിഭാസമാണിത്.

മനുഷ്യസൃഷ്ടിയെക്കുറിച്ച് നബി(സ) പ്രസ്താവിച്ചതായി ബുഖാരിയും മുസ്ലിമും ഉദ്ധരിക്കുന്നു: “നിങ്ങളിലൊ

രുവന്റെ സൃഷ്ടി മാതാവിന്റെ ഉദരത്തിൽ നാൽപതു നാളുകൊണ്ട് സംഘടിപ്പിക്കപ്പെടുന്നു. പിന്നെ അത്രയും കാലം ഒട്ടിപ്പിടിക്കുന്ന ബീജാണുസംയുക്തമായി കഴിയും. പിന്നെ അതുപോലെ മാംസപിണ്ഡമായും കഴിയും. അനന്തരം ഒരു മലക്ക് അയക്കപ്പെടുന്നു. ഭ്രൂണത്തിൽ ജീവൻ ഉരുതുന്നു. നാലു വചനങ്ങൾ കൽപിക്കപ്പെടുകയും ചെയ്യുന്നു; ജീവിത വിഭവവും ആയുസ്സും കർമ്മവും ദൃഷ്ടനോ ശിഷ്ടനോ എന്നും എഴുതാൻ.” ഒരു നിവേദനത്തിൽ ഇങ്ങനെയാണുള്ളത്: “മാതാവിന്റെ ഉദരത്തിൽ സൃഷ്ടി നാൽപതുനാൾ സ്ത്രീ പുരുഷ ബീജമായി ഒരുമിച്ചു കൂട്ടപ്പെടുന്നു. പിന്നെ നാൽപതു നാൾ ഒട്ടുന്ന സംയുക്തമായി കഴിയുന്നു. പിന്നെ നാൽപതു നാൾ മാംസ പിണ്ഡമായും. പിന്നെ മലക്ക് നിയുക്തമാകുന്നു. അതവനിൽ ജീവൻ ഉരുതുന്നു.”

ഈ സൂക്തവും ഹദീസുകളും ആധാരമാക്കി കർമ്മശാസ്ത്ര പണ്ഡിതന്മാർ ചില നിയമങ്ങൾ നിർധാരണം ചെയ്തിട്ടുണ്ട്. 120 ദിവസം- നാലു മാസം-ത്തിനു ശേഷമാണ് ഭ്രൂണത്തിൽ ജീവൻ ഉരുതപ്പെടുകയെന്ന് ഹദീസിൽ നിന്ന് സ്വീകൃതമാകുന്നു. അണ്ഡ-ബീജ സങ്കലനത്തിനു ശേഷം അത് മാംസ പിണ്ഡമായി പരിണമിക്കുന്നതിന് മുമ്പ് വിസർജിക്കപ്പെട്ടാൽ അതിന് നിയമപരമായ പരിഗണനയൊന്നുമില്ല. പുരുഷന്റെ മുതുകിലിരിക്കുന്ന ബീജം പോലെയേ കണക്കാക്കപ്പെടൂ. ഇതാണ് ഖുർആനിലെ നിലപാട്.

ഒട്ടുന്ന ബീജാണുസംയുക്തം- **مُتَّحِدٌ** - മാംസപിണ്ഡമോ- **مُتَّحِدٌ** - അതിനും മുകളിലുള്ളതോ ആയിട്ടാണ് പ്രസവിക്കുന്നതെങ്കിൽ അവൾ ഗർഭിണിയായിരുന്നുവെന്ന് കണക്കാക്കാം. പ്രസവത്തോടെ അവളുടെ ഗർഭാശയം ഭ്രൂണമുക്തമായി. അവൾ ഇട്ടയിലാണെങ്കിൽ ഇട്ട അവസാനിക്കുകയും ചെയ്തു. **مُتَّحِدٌ**-വിസർജിക്കുന്നതിന് നിയമപരമായ പരിഗണനയില്ലെന്നാണ് ഇമാം ശാഫിഹുയുടെ പക്ഷം. നാലു മാസം പിന്നിട്ടു അവയവങ്ങൾ രൂപപ്പെടുന്ന വേളയിലുള്ള ഗർഭഭ്രൂണത്തിനെ നിയമപരമായ പരിഗണനയുള്ളൂ. ഇമാം മാലിക് പറയുന്നു: “ഒരാൾ ഒരു സ്ത്രീയുടെ വയറിൽ പ്രഹരിക്കുക മൂലം ഗർഭം അലസിയായാ അയാൾ ഒരു അടിമയെ ദിയ കൊടുക്കാൻ ബാധ്യസ്ഥനാകുന്നു.” സൃഷ്ടിയായി രൂപപ്പെടുന്നതുവരെ ഒന്നും കൊടുക്കേണ്ടതില്ലെന്നാണ് ഇമാം ശാഫിഹുയുടെ നിലപാട്. പുറത്തുചാടുന്ന ഭ്രൂണം കരഞ്ഞിട്ടുണ്ടെങ്കിൽ ഒരു മനുഷ്യ ജീവനു കൊടുക്കേണ്ട മുഴുവൻ ചോരപ്പണം (ച) കൊടുക്കണമെന്ന് ഇമാം ശാഫിഹുയും മാലിക്യും പ്രസ്താവിച്ചിരിക്കുന്നു. ഗർഭാശയത്തിലുള്ളത് വിസർജിക്കപ്പെടുന്നതോടെ സ്ത്രീയുടെ ഇട്ട അവസാനിക്കുമെന്ന് ഖാദി ഇസ്മാഹൂൽ അഭിപ്രായപ്പെടുന്നു. **അത്താലാഖ് 4-ാം** സൂക്തത്തിൽ ‘ഗർഭിണികളുടെ ഇട്ടാ കാലം അവരുടെ ഗർഭം ഒഴിയുന്നതുവരെയാണ്’ എന്നു പ്രസ്താവിച്ചിരിക്കുന്നു. ഭ്രൂണം രൂപപ്പെട്ടത് (**مُتَّحِدٌ**) ആകുന്നതുവരെ അതുമായി ഒരു നിയമവും ബന്ധപ്പെടുത്തില്ലെന്നാണ് ഇബ്നു അറബിയുടെ വീക്ഷണം. ■

### തിരുത്ത്

പ്രബോധനം ലക്കം 2894-ലെ **ഖുർആൻ ബോധനം**, പേജ് 28-ൽ ഒന്നാം ഖണ്ഡികയിൽ കൊടുത്തിട്ടുള്ള **ഖുർആൻ** സൂക്തങ്ങളുടെ അറബിമൂലം മാറിപ്പോയിരിക്കുന്നു. **സൂറ അദാരിയാത്തിൽ** നിന്നുള്ള 6-9 സൂക്തങ്ങൾക്ക് പകരം **സൂറ അന്നാസിആത്തിൽ** നിന്നുള്ള 6-9 സൂക്തങ്ങളായിരുന്നു ചേർക്കേണ്ടിയിരുന്നത്. പിശകു പറ്റിയതിൽ ഖേദിക്കുന്നു. ചുണ്ടിക്കാണിച്ചവർക്ക് നന്ദി. - പ്രപ

## Matrimonial

ഭാര്യ മരിച്ച, കമ്പനി ഉദ്യോഗത്തിൽ നിന്ന് വിരമിച്ച മുസ്ലിം (60). വിവാഹിതരായ രണ്ട് പുത്രന്മാരുണ്ട്. ദീനീനീഷ്ഠയും സാമ്പത്തിക ഭദ്രതയുമുള്ള ഇടത്തരം കുടുംബം. എറണാകുളം ജില്ല, 50 വയസ്സിനു മേൽ പ്രായമുള്ള സ്ത്രീകളുടെ ആലോചനകൾ ക്ഷണിക്കുന്നു. ജില്ല പ്രശ്നമല്ല.

9447354680, 9847135920

പ്രസ്ഥാന പ്രവർത്തകരുടെ മകൾ (20/5'5"). BSc IInd year. സൗന്ദര്യം. കോട്ടയം ജില്ല. വിദ്യാഭ്യാസവും ദീനീനീഷ്ഠയുമുള്ള അനുയോജ്യരായ യുവാക്കളുടെ രക്ഷിതാക്കളിൽ നിന്ന് ആലോചനകൾ ക്ഷണിക്കുന്നു.

9447387026

പ്രസ്ഥാന പ്രവർത്തകന്റെ സഹോദരി (26). യതീ. വെളുത്ത നിറം. സാമാന്യ സൗന്ദര്യം. BA, CCTA. പൊന്നാനി താലൂക്ക്. ഇടത് കൈവിരലിനും കാലിനും പ്രകടമല്ലാത്ത നേരിയ വൈകല്യം. സമാനമായ ആലോചനകൾ ക്ഷണിക്കുന്നു.

9946399128